



IN-NAXXAR

MINUTI - LAQGHA TAL-KUNSILL

IT-TMIEN KUNSILL

SEDUTA NRU. 19 - L-ERBGHA 21 TA' OTTUBRU 2020

Il-Kunsill iltaqat fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-17:45.

| | | |
|---------------------|--------------------------------|----------------------|
| Preżenti: | Anne Marie Muscat Fenech Adami | Sindku |
| | Dr Christopher Deguara | Viċi-Sindku |
| | Marlon Brincat | Kunsillier |
| | Mark Anthony Deguara | Kunsillier |
| | Joseph Spiteri | Kunsillier |
| | Noel Gatt | Kunsillier |
| | Ivan Gaffiero | Kunsillier |
| | Stephen Abela | Kunsillier |
| Assenti b'apoloġija | Mary Anne Cuomo | Kunsillier |
| Uffiċjali preżenti: | Paul Gatt | Segretarju Eżekuttiv |
| | Gloria Debono | Uffiċjal Eżekuttiv |

Is-Segretarju Eżekuttiv (SE) informa li l-laqgħa qed tiġi trasmessa *live* kemm fuq l-internet kif ukoll fuq il-paġna ta' *Facebook*. Informa wkoll li qed ikun trasmess b'mod aħjar mis-soltu biex jagħmel il-laqgħa aktar interessanti biex isegwi l-pubbliku.

1. QARI TAL-ITTRI TA' APOLOĠIJI

Is-SE informa li kien irċieva imejl mingħand il-Kunsillier Cuomo li tat ir-raġuni tagħha għalfejn ma setatx tattendi għal-laqgħa. Il-Kunsill qies l-assenza tagħha bħala ġustifikata.

2. KUNSIDERAZZJONI U APPROVAZZJONI TAL-MINUTI

- 2.1 Is-SE ippreżenta l-minuti tal-laqgħa preċedenti.
- 2.2 Il-Minuti kienu kkunsidrati moqrija u ġew approvati *nem com* wara proposta mill-Kunsillier Deguara issekondata mill-Kunsillier Gatt.
- 2.3 Arising minn para. 3.4 tal-minuti preċedenti – Is-Sindku staqsiet lill-Kunsillier Gatt jekk ma kienx hemm xi żvilupp. Il-Kunsillier Gatt spjega li hu qed jipprova jikkomunika mal-NGO, Project Aegle Foundation iżda s'issa ma hemmx risposta minn naħa tagħhom.
- 2.4 Arising minn para. 3.10 tal-minuti preċedenti – Is-Sindku infurmat lill-Kunsill li bħalissa qed jiġu organizzati laqgħat bejn il-Kunsill u l-Kumitati tal-baned.

- 2.5 Arising minn para. 3.13 tal-minuti preċedenti dwar Triq San Pawl – Is-Sindku infurmat lill-Kunsill li kkomunikat ma' Infrastructure Malta u infurmawha li d-drenaġġ issa tlesta u ser jitqabba mas-servizzi eżistenti. L-*istorm water culverts* waslu sa hdejn Triq Markiz Scicluna u se jikkonnettjaw ma' dak eżistenti. Sar 'gutter' (parti tat-triq bil-konkos) li jidher li sar biex isiru l-parkeġġi fuq u qed jittkompla x-xogħol tal-bankini. Hdejn l-għalqa tal-Ġiżwiti inbidel il-*marking* tal-linji bil-konsigwenza li se jinbena mill-ġdid iċ-ċint u għalhekk it-triq tidher li se tidjieg.
- 2.6 Arising minn para. 3.15 tal-minuti preċedenti – Is-Sindku infurmat lill-Kunsill li ċ-ċint ta' Ġnien il-Ħamrija li waqa' bil-maltemp ġie rranġat.

3. KOMUNIKAZZJONI MIS-SINDKU

- 3.1 Is-Sindku pprezentat il-komunikazzjoni tagħha kif ġej:
- 3.2 FI-1 ta' Ottubru l-Kunsill sejjah żewġ kandidati għal intervista għall-post ta' skrivan/a. Dawn m'attendewx mingħajr m'avżaw u għalhekk ġew awtomatikament skwalifikati. Issa trid issir sejha oħra.
- 3.3 Fis-16 ta' Ottubru, flimkien mal-Kunsillieri Brincat u Spiteri is-Sindku kellha laqgħa mal-Perit Dr Antoine Zammit fejn ġie diskuss il-Proġett Slow Streets. Is-Sindku infurmat li fuq dan is-suġġett il-Kunsill kien ilu jiddiskuti kif il-lokal tan-Naxxar isir aktar aċċessibbli u b'inqas traffiku fiċ-ċentru.
- 3.4 F'dan il-ħin is-Sindku qajmet il-punt li huwa l-Kunsill li qed jaħdem biex itaffi l-problema tat-traffiku fil-Pjazza u mhux sewwa li xi membru parlamentari japprofitta biex jagħmel propoganda personali, jkun min ikun. Il-Kunsill qed jaħdem fuq dan il-proġett holistiku biex il-lokalità tan-Naxxar tingħata kwalità ta' hajja aħjar lir-residenti. Il-Kunsillieri Brincat irrimarka, li għall-kuntlarju, l-Kunsill m'għandux jirrifjuta kummenti li b'xi mod jistgħu jgħinnuh jasal fejn jixtieq.
- 3.5 Is-Sindku infurmat li l-ex Supretendent Hersey m'għadux responsabbli mad-distrett tan-Naxxar. Hi rringrazzjatu tax-xogħol li għamel u tal-interess li ha fil-lokalità. Is-Supretendent il-ġdid huwa is-Sur Carmel Bartolo u se tiltaqa' miegħu nhar it-Tnejn 26 ta' Ottubru.
- 3.6 Dwar il-Ġnien ta' Triq tal-Labour, is-Sindku rċiviet korrispondenza minn għand l-Awtorità tal-Artijiet fejn tgħid li l-applikazzjoni qed tigi evalwata sabiex tiġi proċessata.
- 3.7 Is-Sindku infurmat lill-Kunsillieri rigward Ġnien ta' Santa Marija tal-Anġli li x-xogħol tal-*fencing* beda jsir dak inhar stess mid-Divizjoni tax-Xogħlijiet u Infrastruttura. Kif jitlesta l-*fencing* se jsiru xogħlijiet tal-*irrigation* manwali. Iż-żebgħa tal-bankijiet u l-Pergola se jsiru f'Ġunju li ġej minhabba l-ammont ta' xogħol li għandhom. Dwar il-funtana d-Divizjoni ma tax ġurnata meta se tkun irranġata.
- 3.8 Is-Sindku infurmat dwar iz-*zebra crossing* li qed issir bħalissa quddiem Scotts Supermarket.
- 3.9 Is-Sindku infurmat rigward ix-xogħol li bħalissa għaddej minn Infrastructure Malta fuq it-twessiegħ ta' Triq il-Forġa. Hi spjegat li t-triq se tiġi rikostrowita mill-ġdid sal-Higher Secondary.
- 3.10 Bħalissa għaddejin diversi xogħlijiet ta' *fibre optic* mill-kumpanija GO u li għalihom qed isiru xogħlijiet strutturali f'partijiet mit-toroq u bankini madwar il-lokalità kollha.

- 3.11 Is-Sindku infurmat li s'issa l-Kunsill ma rċieva ebda informazzjoni mill-Awtorità tal-Artijiet rigward ir-restawr tal-istatwi.
- 3.12 Rigward l-applikazzjoni għal-fondi mill-Animal Welfare , il-Kunsill għadu qed jistenna risposta. Hi kkomunikat mad-Direttur tal-*Animal Welfare* fejn staqsiet rigward il-*vouchers* għal *neuturing* minhabba li l-*cat feeders* qed jistaqsu għalihom. Hu infurmaha li dawn għadhom ma ħarġux. Is-Sindku infurmat lill-Kunsill li dawn il-*vouchers* mhux se jkunu parti mill-iskema.
- 3.13 Fis-16 ta' Ottubru is-Sindku kellha laqgħa tar-Reġjun Tramuntana u ġie diskuss dan li ġejj:
- 3.13.1 Ġie diskuss fuq is-servizz li qed jingħata mid-Dipartiment tal-anzjani permezz ta' Silver T Transport li huwa b'xejn għall-anzjani u nies vulnerabbli. Ir-reġjun se jiddiskuti sabiex is-servizz jiġi Reġjonali. In-Naxxar għadu ma ġiex magħżul biex dan is-servizz jingħata lir-residenti.
- 3.13.2 Il-websajt u l-App tar-Reġjun Tramuntana saret aktar aċċessibbli u qed jaħdem għal sistema ta' permessi *on line*.
- 3.13.3 Ir-Reġjun se jgħati l-ammont ta' €3,000 lil kull Kunsill bħala spejjeż għall-proġett *Slow Streets*, il-Kunsill jibgħatilhom l-irċevuta u wara jhallsu lill-Kunsill.
- 3.13.4 Minhabba li din is-sena mhux se jsiru attivitajiet tal-Milied, is-Sindku proponiet biex ir-Reġjun jagħti somma ta' €3,000 biex il-Kunsill ikun jista' jzejjen toroq ġodda ġewwa n-Naxxar. Ġie deċiż li l-Kunsill se jikseb €1,000 u titpoġġa emblema tar-Reġjun Tramuntana mad-dawl ġdid tal-Milied.
- 3.14 Is-Sindku infurmat li aktar kmieni illum is-SE attenda webinar ta' aktar minn sagħtejn organizzat mill-Assoċjazzjoni Kunsilli Lokali rigward is-saħħa u s-sigurtà fuq il-post tax-xogħol kif ukoll rigward il-poloż tal-assikurazzjoni. Is-SE għandu jibgħat l-informazzjoni lill-Kunsillieri fil-jiem li ġejjin.
- 3.15 Is-Sindku infurmat li xi ġimgħat ilu, fi żmien is-sajd tal-lampuki ġie nnutatt mill-kuntrattur tal-ġonna li persuna jew persuni mhux magħrufa kienu qatgħu numri ta' weraq tal-palm minn żoni pubbliċi fin-Naxxar. Dan joħloq riskju kbir għall-mard fil-palm. Kif il-kuntrattur innota b'dan beda jbexx mill-ewwel. Dak inhar stess tal-laqgħa l-kuntrattur ikkuntatja lill-Kunsill minhabba li palma fi Ġnien Xuereb inħakmet mill-bumunqar aħmar (*Red Palm Weave!*) u tinsab fi stat ħażin ħafna. Immedjament sar kuntatt mal-*Plant Health Directorate* u se ssir spezzjoni fuq il-post nhar il-Ġimgħa sabiex jiġi deċiż jekk għandhiex titqaċċat jew le. Hi infurmat ukoll li se jsir kuntatt mad-Dipartiment tas-Sajd sabiex il-Kunsill ikun jaf jekk il-qtuġh kienx awtorizzat mingħandhom.
- 3.16 Is-SE informa lill-Kunsillieri b'korrispondenza li rċieva l-Kunsill rigward talba mill-Għaqda Nazzjonali Każini tal-Banda għas-sapport biex il-Festa Maltija tiġi rikonoxxuta bħala Wirt Kulturali Intanġibbli fil-Lista Rappreżentattiva tal-Umanità tal-UNESCO kif anness f'appendiċi A. Il-Kunsill qabel *nem com*.
- 3.17 Is-SE ippreżenta t-talba li saret miċ-Ċentru Laburista Naxxar rigward thawwil ta' żewġ sigriet taċ-Ċipress fl-okkażjoni tal-mitt sena tal-Partit Laburista kif ukoll titwaħħal plakka kommemorattiva. Il-Kunsillier Brincat spjega fid-dettal dwar fejn iridu jiġu dawn is-siġar li huma fejn il-monument tal-millennju u fil-ġnien ta' BIC. Il-Kunsill qabel *nem com*.

4. TWEĠIBIET GĦALL-MISTOQSIIJET TAL-KUNSILLIERI

- 4.1 Ma kienx hemm mistoqsijiet mill-Kunsillieri.

5. KUNSIDERAZZJONI U APPROVAZZJONI TA' RAPPORTI FINANZJARJI

- 5.1 Is-SE ippreżenta r-rapporti finanzjarji.
- 5.2 Il-Kunsill approva (*nem com*) wara proposta mis-Sindku ssekondata mill-Viċi Sindku u mill-Kunsillier Deguara. Il-lista tal-pagamenti kif anness f'appendiċi B kif ukoll ir-rendikonti tad-dħul u ordnijiet u l-infiq mill-*Petty Cash*. Dawn huma annessi f'appendiċi Ċ, D u E rispettivament.

6. RAPPORT FINANZJARJU TAT-TIELET KWART TAS-SENA

- 6.1 Is-SE ippreżenta r-rapport finanzjarju u spjega r-rapport fid-dettal anness f'appendiċi F.
- 6.2 Il-Kunsill approva r-rapport (*nem com*) fuq proposta mis-Sindku issekondata mill-Viċi Sindku.

7. IS-SITWAZZJONI DWAR IR-RESTAWR TAL-MITHNA TAL-GĦAQBA

- 7.1 Is-Sindku infurmat li ssejthet laqgħa ma' Uffiċjali tas-Sovratendenza tal-Patrimonju Kulturali (SCH) dwar il-proġett tal-Mithna. Preżenti għal din il-laqgħa kien hemm is-Sindku, is-SE, il-Project Manager, uffiċjali mill-SCH kif ukoll il-Periti tal-Kunsill. Din il-laqgħa ssejthet minhabba li kien hemm problemi rigward il-metodi tar-restawr tal-Mithna li kienu qed jesiġu dwarhom l-SCH.
- 7.2 L-SCH bdew jilmentaw minhabba li x-xogħol ma sarx tajjeb minhabba li tneħħiet il-patina. Huma insistew li l-kuntrattur li qed jagħmel ix-xogħol tar-restawr tal-mithna għandu esperjenza kbira fejn jidhol ir-restawr u allura misshom kienu jafu aħjar.
- 7.3 Il-faċċata se tkun differenti mill-kumplement tal-mithna minhabba li SCH insistew li l-kuntrattur jimxi skont id-direzzjoni li qed jagħtu huma.
- 7.4 Il-Periti tal-Kunsill spjegaw li sar ħafna xogħol tajjeb li jidher li mhux qed jiġi apprezzat. Semmew li ħafna mill-ħitan kienu fi stat li jiġġarfu u li issa ġew irrangati. Il-Periti semmew li meta preżentaw il-proposti tagħhom tal-lift, minn naħa tal-SCH esiġew li jsir lift kwadru u kkritikaw id-disinn tal-perit. Wieħed mill-uffiċjali esprima li ma kienx konxju minn dan u għalhekk se jkunu lesti li jikkonsidraw la darba ssir l-applikazzjoni. Informa li dan ikun diskuss mad-*Design Advisory Committee*.
- 7.5 Il-Periti wrew il-pjan originali tal-lift li kien approvat mill-SCH meta ddaħlet l-applikazzjoni lill-Awtorità tal-Ippjanar, fejn kien hemm numru ta' difetti u huma ma tkellmex. Li kienu qed jipproponu l-Periti huwa li jkun ta' inqas ħsara u rbit mal-istruttura tal-mithna filwaqt li jkun aċċessibbli mingħajr il-ħtieġa ta' *chair lifts*.
- 7.6 Bħalissa qed jitkompla il-*finishing works* tal-mithna fuq ġewwa fejn sar aċċess ieħor biex il-bir jkun jista' jtnaddaf aħjar. Bdew ukoll jinżebgħu l-bibien.
- 7.7 Bħalissa qed jiġi diskuss l-offerti dwar il-mekkaniżmu tal-mithna, dan minhabba li l-irħas offerta kienet dik ta' €441,895 (*excl. VAT*) u li allura il-kuntratt se jammonta għaċ-ċifra ta' €521,436 (*incl. VAT*). Dan l-ammont huwa ferm aktar mill-aħħar stima tal-Perit preżenti u mas-seba' darbiet aktar

mill-istima tal-Perit ta' qabel, meta giet sottomessa l-applikazzjoni għall-fondi tar-restawr. Din u xogħlijiet oħra wasslu għal somma totali ħafna akbar. Għalhekk l-amministrazzjoni talbet għal aktar fondi. Din it-talba ma gietx milqugħa mill-*Managing Authority* (MA) minħabba li f'dan l-istadju m'għandhiex fondi addizzjonali. Qed isiru wkoll kuntatti fuq livell għoli biex il-Kunsill jikseb fondi addizzjonali.

- 7.8 L-MA aċċettat it-talba li għamel il-Kunsill għal estenzjoni taż-żmien biex il-proġett ikun konkluz.
- 7.9 Il-Kunsill talab biex jingħata l-art kollha tal-Gvern madwar il-Mithna li sfortunatament giet miċhuda bl-iskuża li laħqu ġeddedw il-kirja, minkejja li l-Kunsill talab tliet xhur qabel għalqet il-kirja u talab ukoll *buffer zone* ta' 4m biss madwar il-mithna. Dan ifisser iż-żewġ naħat biss għaliex it-tielet naħa se jixtriha l-Kunsill mill-privat. F'każ li l-*buffer zone* ma tingħatax lill-Kunsill allura l-mithna mhux se tkun aċċessibbli u lanqas mhux se jkun possibbli li jsir lift.
- 7.10 Il-Kunsillier Brincat appella biex il-Kunsill joqgħod attent kif jagħmel il-kritika u talab li l-Awtorità tal-Artijiet tkun mistoqsija meta kien deċiż li l-kuntratt tal-art madwar il-mithna tiġi mġedda.
- 7.11 Fuq proposta tas-Sindku kien hemm qbil li jsir sottokumitat ta' mhux aktar minn tlett persuni sabiex isir pjan u l-Kunsill jibda jaġixxi. Is-sottokumitat se jkun magħmul mill-Viċi Sindku, Kunsillieri Brincat u Spiteri.

8. APPLIKAZZJONI FL-ISKEMA SPI/SCI/3/2020– FINANZJAMENT TA' PROĠETTI KAPITALI – AĊĊESSIBILTA' U MOBILITA'

- 8.1 Is-Sindku ressqet mozzjoni annessa f'appendiċi Ġ fejn proponiet li l-Kunsill għandu japplika għall-fondi taht din l-iskema. Dwar dan, il-Kunsill kien diġà kkommetta li jipparteċipa fil-proġett Slow Streets.
- 8.2 Il-Kunsill approva l-mozzjoni (*nem com*) fuq proposta mis-Sindku ssekondat mill-Kunsillieri Brincat u Spiteri.

9. OFFERTI GĦALL-BINI TA' OUTDOOR GYM

- 9.1 Is-SE ippreżenta s-sejha għall-offerti tal-Outdoor Gym. Hu spjega li l-Perit żied ċertu dettalji minn dak li kien inġareġ qabel biex possibilment ma jithalla xejn barra u l-Kunsill ikun jaf aktar bl-eżatt kemm se jiswa u jkunu kemm jista' jkun evitati xogħlijiet addizzjonali mhux koperti mill-kuntratt.
- 9.2 Il-Kunsill qabel li jippubblika s-sejha għall-offerti fuq proposta mis-Sindku ssekondata mill-Kunsillier Brincat.

10. RANDIKONT TAL-ĦIDMA TAL-KUNSILLIERI

- 10.1 Is-Sindku infurmat li irċiviet rapport wieħed minn għand Kunsillier Cuomo. Hi infurmat lill-kumplement tal-Kunsillieri biex jgħaddu r-rapporti tagħhom.

11. BYE LAW DWAR ATTIVITAJIET FIL-BERAĦ

- 11.1 Is-SE ippreżenta l-bye law u spjega fid-dettal anness f'appendiċi H.
- 11.2 Il-Kunsillier Deguara ġibed l-attenzjoni biex tinbidel iċ-ċifra ta' meta f'attività ikun hemm aktar minn 50 persuna il-miżata għandha tkun dik ta' €50 minflok ta' €20. Il-Kunsill qabel.
- 11.3 Il-Kunsill approva l-*Bye Law* fuq proposta mis-Sindku ssekondata mill-Kunsillier Abela.

12. EIA DWAR L-IŻVILUPP TAL-WASTESERV

- 12.1 Is-Sindku infurmat lil Kunsill dwar x'għie diskuss mar-Reġjun Tramuntana.
- 12.2 Il-Kunsill talab lill-konsulenti sabiex jidhlu fid-dettal tad-dokument tal-Wasteserv. Ir-rapport għej jiswa €900 biex il-kunsill ikun infurmat b'mod indipendenti u jkollu informazzjoni konċiża u inqas teknika tar-rapport.
- 12.3 Is-Sindku wriet il-*feedback* tal-Onor. Miriam Dalli. Il-perjodu tal-konsultazzjoni kienet tagħlaq l-Erbgħa 21 ta' Ottubru 2020. Il-Kunsill infurmaw lill-ERA li dan mhux se jkun possibbli. L-ERA informa lill-Kunsill li din mhux se tkun ta' problema minħabba li jkun għad hemm iċ-ċans li l-ewwel issir il-laqqgħa pubblika.
- 12.4 Il-Kunsillier Gatt ippropona biex issir talba biex din iċ-ċifra titħallas mir-Reġjun Tramuntana. Il-Kunsill qabel.

13. L-APPLIKAZZJONI GHALL-ŻVILUPP FIL-PARKEĠĠ TAT-TRADE FAIR – PA 9524/18

- 13.1 Is-SE informa lil Kunsilliera li kien b'għatthom korrispondenza dettaljata kif ukoll ittra minn naħa tal-Kunsill lill-Awtorità tal-Ippjanar annessa f'appendiċi I.
- 13.2 Is-Sindku ipproponiet li ssir konferenza stampa biex tindika li l-Kunsill huwa kontra dan il-proġett.

14. TMIEM TAL-LAQGĦA U DATA TAS-SEDUTA LI JMISS

- 14.1 Il-Laqqgħa ntemmet fis-19:56.
- 14.2 Il-Kunsill qabel li l-laqqgħa li jmiss issir nhar l-Erbgħa 18 ta' Novembru fis-17:45.

ANNE MARIE MUSCAT FENECH ADAMI
SINDKU

PAUL GATT DIP.MGMT (HENLEY), MIM
SEGRETARJU EŻEKUTTIV